

## TNPSC துளிகள்

- ❖ தமிழ்நாடு காவல்துறையின் உளவுப் பணிப் பிரிவில் 380 பணியாளர்களைக் கொண்ட 'தீவிரவாத எதிர்ப்புப் படைப்பிரிவானது' 57.51 கோடி ரூபாய் செலவில் அமைக்கப்படும் என்று தமிழக அரசு அறிவித்துள்ளது.
- ❖ மத்திய அரசானது, புது டெல்லியில் இந்தியாவின் முதல் "சிறுதானியங்கள் அனுபவ மையத்தினை (MEC)" நிறுவியுள்ளது.
- ❖ மத்திய வீட்டுவசதி மற்றும் நகர்ப்புற விவகாரங்கள் துறை அமைச்சகமானது திறன்மிகு நகரங்கள் திட்டத்திற்கான காலக்கெடுவினை 2024 ஆம் ஆண்டு ஜூன் மாதம் வரை நீட்டிக்க முடிவு செய்துள்ளது.
- ❖ மோகன்தாஸ் கரம்சந் காந்தி அவர்களின் பேரன் அருண் காந்தி சமீபத்தில் காலம் ஆனார்.
- ❖ சித்தார்த்த மொகந்தி, 2024 ஆம் ஆண்டு ஜூன் மாதம் வரையிலான காலக்கட்டத்திற்கு இந்திய ஆயுள் காப்பீட்டுக் கழகத்தின் (LIC) தலைவராக நியமிக்கப்பட்டுள்ளார்.
- ❖ இந்திய ஒலிம்பிக் சங்கமானது, இந்திய மல்யுத்தக் கூட்டமைப்பின் அன்றாட விவகாரங்களை மேற்கொள்வதற்காக, பூபேந்தர் சிங் பஜ்வா மற்றும் சுமா ஷிரூர் ஆகியோரை உள்ளடக்கிய இரண்டு உறுப்பினர்களைக் கொண்ட தற்காலிகக் குழு ஒன்றை அமைத்துள்ளது.
- ❖ டிங் லிரன், ரஷ்யாவின் இயன் நெபோம்னியாச்சி என்பவரை வீழ்த்தி, சீனாவின் முதல் ஆடவர் உலக செஸ் சாம்பியன் ஆனார்.
- ❖ முதலாவது ஆசியான்-இந்திய கடல்சார்ப் பயிற்சி (AIME) சமீபத்தில் தென் சீனக் கடலில் தொடங்கியது.
- ❖ சமீபத்தில், ஐக்கிய நாடுகள் சபையின் பழங்குடியினர் பிரச்சினைகள் தொடர்பான நிரந்தர மன்றத்தின் 22வது அமர்வு நியூயார்க் நகரில் நடைபெற்றது.
  - இந்த நிகழ்வின் கருத்துரு: "பழங்குடி மக்கள், மனித சுகாதாரம், கிரகங்கள் மற்றும் பிராந்திய ஆரோக்கியம் மற்றும் பருவநிலை மாற்றம்: உரிமைகள் அடிப்படையிலான அணுகுமுறை" என்பதாகும்.

## தமிழ்நாடு செய்திகள்

**பருவநிலை மாற்றம் குறித்த தமிழ் சொற்களஞ்சியம்**





- ❖ பருவநிலை மாற்றம் குறித்த தமிழ்ச் சொற்களஞ்சியத்தினை தமிழக அரசு வெளியிட்டு உள்ளது.
- ❖ இது வேகமாக அதிகரித்து வரும் பருவநிலை சார்ந்த பல்வேறு நிகழ்வுகளின் சொற்களஞ்சியத்தினை விரிவுபடுத்த உதவும்.
- ❖ இது பருவநிலை மாற்றம் தொடர்பான பல தகவல்களைப் பிராந்திய மொழிகளில் அணுகுவதற்கான வாய்ப்பினை மேம்படுத்துவதை நோக்கமாகக் கொண்டுள்ளது.

### கல்லூரிகளுக்கான புதிய திட்டம்

- ❖ தமிழ்நாடு மாநில உயர்கல்வி சபையானது புதிய திட்டத்தை அறிமுகப்படுத்தியுள்ளது.
- ❖ மாணவர்கள் மற்றும் ஆசிரியர்களுக்கான கருத்தரங்குகள் மற்றும் கூட்டங்களை நடத்துவதற்கு கல்லூரிகளை ஊக்குவிப்பதை இது நோக்கமாகக் கொண்டுள்ளது.
- ❖ 2022-23 ஆம் கல்வியாண்டிற்கான 'பகுதியளவு நிதி உதவி' திட்டத்தின் கீழ், மே 22 ஆம் தேதிக்கு முன்னதாகப் பயிலரங்கங்களை நடத்துமாறு பல்கலைக்கழகங்கள், அரசு மற்றும் உதவி பெறும் கலை மற்றும் அறிவியல் கல்லூரிகளுக்கு இந்தச் சபை அழைப்பு விடுத்துள்ளது.
- ❖ இந்த இரண்டு நாட்கள் அளவிலான சர்வதேச மாநாட்டினை நடத்துவதற்கு கல்லூரிகளுக்கு 40,000 ரூபாய் நிதியுதவி வழங்கப்படும்.

### நில ஒருங்கிணைப்பு (சிறப்புத் திட்டங்களுக்கான) சட்டம்

- ❖ தமிழ்நாடு நில ஒருங்கிணைப்பு (சிறப்புத் திட்டங்களுக்கான) சட்டத்தினை இயற்றச் செய்வதற்கான ஒரு மசோதாவினை தமிழ்நாடு அரசு சட்டமன்றத்தில் ஏற்றுக் கொண்டு உள்ளது.
- ❖ பெரிய திட்டங்களுக்காக அரசின் நில ஒருங்கிணைப்பு செயல்முறையை நெறிமுறைப்படுத்துவதை இது நோக்கமாகக் கொண்டுள்ளது.
- ❖ நீர்நிலைகளை உள்ளடக்கிய நிலங்களின் பரிமாற்றச் செயல்முறை மற்றும் அத்தகைய நீர்நிலைகளின் பாதுகாப்பு ஆகியவற்றை ஒழுங்குபடுத்த இது முயல்கிறது.

## தேசியச் செய்திகள்

### கவிதாயினி ஷிலாபட்டாரிகா


- ❖ பண்டார்கர் கிழக்கத்திய நாடுகள் ஆராய்ச்சி நிறுவனமானது (BORI) சமீபத்தில் கவிதாயினி ஷிலாபட்டாரிகாவின் இலக்கியப் பங்களிப்பினை பறைசாற்றுகின்ற வகையில் பல்வேறு வரலாற்றுச் சான்றுகளைப் பெற்றுள்ளது.
- ❖ இவர் சாளுக்கிய ஆட்சியாளர் இரண்டாம் புலிகேசியின் மகள் ஆவார்.
- ❖ சமஸ்கிருத மொழியில் பிராமி எழுத்து வடிவில் எழுதப்பட்ட 60க்கும் மேற்பட்ட சொற்றொடர்களைக் கொண்ட ஐந்து செப்புத் தகடுகளில் ஒன்றிலிருந்து இந்த ஆதாரங்கள் பெறப்பட்டுள்ளன.
- ❖ ஷிலாபட்டாரிகா, 8 ஆம் நூற்றாண்டினைச் சேர்ந்த இராஷ்டிரகூட ஆட்சியாளரான துருவனின் மனைவியாக தற்போதைய வரலாறுகளில் குறிப்பிடப்படுவதற்குப் பதிலாக, கி.பி. 7 ஆம் நூற்றாண்டில் வாழ்ந்தவர் என்ற ஆதாரத்தினை முன் வைப்பதன் மூலம் பாதாமி சாளுக்கியர்களின் வரலாற்றில் குறிப்பிடத்தக்க மாற்றத்தினைப் பதிவு செய்து உள்ளது.

- ❖ கி.பி. 9-10 ஆம் நூற்றாண்டில் வாழ்ந்த சமஸ்கிருதக் கவிஞர்-விமர்சகர் மற்றும் குர்ஜரா-பிரதிஹாராக்களின் அரசவைக் கவிஞராக திகழ்ந்தவரான இராஜசேகர் என்பவர் இவரது நேர்த்தியான மற்றும் அழகுமிக்கப் பாடல்களுக்காக ஷிலாபட்டாரிகாவைப் பாராட்டியுள்ளார்.



## சர்வதேசச் செய்திகள்


**பொது விமானப் போக்குவரத்திற்கான சர்வதேசப் பருவநிலை நடவடிக்கை**



- ❖ சர்வதேச விமானப் போக்குவரத்திற்கான கார்பன் ஈடாக்கம் மற்றும் குறைப்புத் திட்டம் (CORSIA) மற்றும் நீண்ட கால உயர் இலட்சிய இலக்குகள் (LTAG) ஆகியவற்றில் 2027 ஆம் ஆண்டு முதல் இந்தியா இணைய உள்ளது.
- ❖ இது சர்வதேசப் பொது விமானப் போக்குவரத்து அமைப்பின் (ICAO) முன்னெடுப்பாகும்.
- ❖ சர்வதேசப் பொது விமானப் போக்குவரத்து அமைப்பானது அதன் அதிக கவன வழங்கீட்டுப் பிரிவுகளில் ஒன்றாக, சர்வதேசப் பொது விமானப் போக்குவரத்துகளில் இருந்து வெளியாகும் கார்பன் உமிழ்வைக் குறைப்பதற்குப் பணிக்கப் பட்டுள்ளது.

- ❖ சர்வதேசப் பொது விமானப் போக்குவரத்து அமைப்பின் சில இலக்குகள், 2050 ஆம் ஆண்டிற்குள் இரண்டு சதவீத வருடாந்திர எரிபொருள் செயல்திறன் மேம்பாடு, கார்பன் நடுநிலைத் தன்மை மேம்பாடு மற்றும் 2050 ஆண்டிற்குள் நிகர சுழிய உமிழ்வு நிலையை அடைதல் ஆகியனவாகும்.
- ❖ சர்வதேசப் பொது விமானப் போக்குவரத்து அமைப்பானது இவற்றை CORSIA மற்றும் LTAG ஆகியவற்றின் கீழ் இணைத்துள்ளது.

### லாண்ட்ரோமேட் நாடுகள்




- ❖ ரஷ்ய நாட்டிடமிருந்து எண்ணெயை வாங்கி, பின் அந்த சுத்திகரிக்கப்பட்ட எண்ணெய் விளைபொருட்களை ஐரோப்பிய நாடுகளுக்கு விற்கும் "லாண்ட்ரோமேட்" நாடுகள் (மலிவான கச்சா எண்ணெயை வாங்கி சுத்திகரித்து விற்பனை செய்யும் நாடுகள்) என பட்டியலிடப்பட்ட ஐந்து நாடுகளில் இந்தியா முதலிடத்தில் உள்ளது.
- ❖ "லாண்ட்ரோமேட்" என்று அழைக்கப்படும் நாடுகளின் பட்டியலில், இந்தியா தொடர்ந்து ஐந்தாவது மாதமாக ஏப்ரல் மாதத்தில், கடல்வழியே விற்பனை செய்யப் படுகின்ற ரஷ்ய கச்சா எண்ணெயினை அதிகளவில் பெறுகின்ற உலக நாடுகளின் ஒரு பட்டியலில், அவற்றின் அதிகபட்ச நுகர்வு நாடாக இந்தியா இருந்தது.
- ❖ கூட்டணி நாடுகளுக்கு கச்சா எண்ணெய்ப் பொருட்களை ஏற்றுமதி செய்வதில் இந்தியா மற்ற அனைத்து நாடுகளையும் விட முன்னணியில் உள்ளது.
- ❖ இந்தியா ஏறக்குறைய 3.8 மில்லியன் டன் எண்ணெய்ப் பொருட்களை விலை வரம்பு நிர்ணயம் செய்யப் பட்ட கூட்டணி நாடுகளுக்கு ஏற்றுமதி செய்து வருகிறது.

- ❖ இதில் ஐரோப்பிய ஒன்றியம், G-7 நாடுகள், ஆஸ்திரேலியா மற்றும் ஜப்பான் ஆகியவை அடங்கும்.

## அறிவியல் மற்றும் தொழில்நுட்பம்

### RHESSI ஆய்வுக் கலம்

- ❖ நாசாவின் ருவன் ரமட்டி உயர் ஆற்றல் கொண்ட சூரியசக்தியில் இயங்கும் நிறமாலை ஆய்வுக் கலம் (RHESSI) ஆனது, சமீபத்தில் பூமியின் வளிமண்டலத்திற்கு கொண்டு வரப்பட்டதன் மூலம் அழிக்கப்பட்டது.
- ❖ 2022 ஆம் ஆண்டில் விண்ணில் ஏவப்பட்ட இது எக்ஸ்ப்ளோரர் 81 என்றும் அழைக்கப்படுகிறது.
- ❖ இந்த விண்கலமானது சூரியனில் இருந்து வரும் சூரியப் பிழம்புகள் மற்றும் ஒளிவட்ட ஆற்றல் வெளியேற்றங்கள் ஆகியவற்றினை புவி தாழ்மட்டச் சுற்றுப்பாதையில் உள்ள தனது நிலையில் இருந்து ஆய்வு செய்யும் பணியை மேற்கொண்டது.
- ❖ 300 கிலோ எடை கொண்ட இந்த விண்கலமானது, 2018 ஆம் ஆண்டில் செயலிழப்பு செய்யப்பட்டது.
- ❖ நாசா அமைப்பானது வளிமண்டலத்தில் அதனை நுழைத்ததன் மூலம் பெரும்பாலான விண்கலங்களை எரித்து அழித்துள்ளது.




## அறிக்கைகள் மற்றும் குறியீடுகள்

### உலகப் பொருளாதார மன்றம்: "வேலைவாய்ப்புகளின் எதிர்காலம்" அறிக்கை


- ❖ 10.2% வளர்ச்சி மற்றும் 12.3% சரிவு மூலம் 23% வேலைவாய்ப்புகளில் அடுத்த ஐந்து ஆண்டுகளில் மாற்றம் ஏற்படும் என்று எதிர்பார்க்கப்படுகிறது.
- ❖ ஐந்தாண்டுகளில் ஒட்டு மொத்தமாக சுமார் 14 மில்லியன் அளவில் வேலைவாய்ப்புகள் குறையும் என உலகப் பொருளாதார மன்றம் கணித்துள்ளது.
- ❖ 673 மில்லியன் வேலைவாய்ப்புகளில் 83 மில்லியன் வேலைகள் மறையும் என்றும், 69 மில்லியன் வேலைகள் மட்டுமே உருவாக்கப்படும் என்றும் மதிப்பிடப்பட்டுள்ளது.

- ❖ உலகச் சராசரியான 23% உடன் ஒப்பிடும் போது இந்தியா 22% வீழ்ச்சியைக் காணும்.



## பிரபலமானவர்கள், விருதுகள் மற்றும் நிகழ்வுகள்

### ரணஜித் குஹா மறைவு




- ❖ வரலாற்றாசிரியர் ரணஜித் குஹா சமீபத்தில் காலமானார்.
- ❖ தெற்காசியாவில் காலனித்துவத்திற்குப் பிந்தைய வரலாற்றின் ஆய்வின் மேம்பாட்டில் அவர் பெரும் தாக்கத்தினை ஏற்படுத்தியுள்ளார்.
- ❖ இவர் பணியாற்றிய "சபால்டர்ன்" (விளிம்பு நிலைப் பார்வை) என்ற பதம் ஆனது தற்போது ஊடகங்களிலும் அன்றாட வாழ்க்கையின் உரையாடல்களிலும் நன்கு அறியப்பட்ட ஒன்றாகி விட்டது.

- ❖ “சபால்டர்ன்” என்ற ஒரு சொல் இத்தாலிய மார்க்சிஸ்ட் அறிஞரான அன்டோனியோ கிராம்ஸியின் படைப்பிலிருந்துப் பெறப்பட்டது.

## இதரச் செய்திகள்

### ஆரோக்கியமான உணவு முறைகளில் இறைச்சி



- ❖ உணவு மற்றும் வேளாண் அமைப்பானது சமீபத்தில் “மேம்பட்ட ஊட்டச்சத்து மற்றும் ஆரோக்கியப் பயன்களுக்கான ஆரோக்கியமான உணவுகளில் பல்வேறு நிலம்வாழ் விலங்குகளிலிருந்து பெறப்படும் உணவின் ஒரு பங்களிப்பு” என்ற தலைப்பிலான ஓர் அறிக்கையினை வெளியிட்டுள்ளது.
- ❖ ஊட்டச்சத்துக் குறிகாட்டிகளின் போக்குகள், 2025 ஆம் ஆண்டிற்குள் அடைவதற்கென உலக சுகாதார அமைப்பால் நியமிக்கப்பட்ட பல உலகளாவிய ஊட்டச்சத்து இலக்குகளை அடைவதற்கான ஒரு பாதையில் உலகம் தற்போது இல்லை என்பதைக் காட்டுகிறது.
- ❖ ஆரோக்கியமான உணவு முறைகளுக்குள், நிலவாழ் விலங்குகளிலிருந்துப் பெறப்படும் உணவினைச் சேர்ப்பது (TASF) என்பது 2025 ஆம் ஆண்டிற்கான உலகளாவிய ஊட்டச்சத்து இலக்குகளை அடைவதற்கான பல முயற்சிகளுக்கு முக்கியப் பங்களிப்பினை வழங்கும்.
- ❖ புரதம், கொழுப்புகள், கார்போஹைட்ரேட்டுகள் மற்றும் நுண்ணூட்டச்சத்துக்கள் போன்ற பேரூட்டச் சத்துக்களின் வளமான ஆதாரமாக நிலவாழ் விலங்குகளிலிருந்து பெறப்படும் உணவு உள்ளது.



- ❖ நிலவாழ் விலங்குகளிலிருந்துப் பெறப்படும் உணவினை உட்கொள்ளுவது இரும்பு மற்றும் வைட்டமின் A போன்றவற்றில் ஏற்படும் குறைபாடுகளை நிவர்த்தி செய்யக் கூடும்.
- ❖ உலகளவில், மொத்தக் கலோரி வழங்கீட்டில் 21 சதவீதம் ஆனது பல்வேறு நிலம்வாழ் விலங்குகளிலிருந்துப் பெறப்படும் உணவிலிருந்து பெறப்படுகிறது.
- ❖ இந்த அளவானது, ஐரோப்பாவில் (37 சதவீதம்) மற்றும் அமெரிக்கா ஆகிய நாடுகளில் (30 சதவீதம்) அதிகமாக உள்ளது, ஆனால் ஆப்பிரிக்காவில் இது 11 சதவீதமாக மட்டுமே உள்ளது.

